

РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



12-1515/2  
07-06-2023

Врз основа на член 22 став 1 и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019), член 36 став 1, член 40 и член 41 од Деловникот за работа на Државната комисија за спречување на корупцијата Државната комисија за спречување на корупцијата, постапувајќи по пријава од познат подносител, на 87-та седница одржана на ден 01.06.2023 година донесе

### Одлука

Пријавата за корупција бр. 12-1515/1 од 12.04.2021 година поднесена од страна на подносителот – правно лице ----- Дооел од -----, **СЕ ОТФРЛА.**

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема надлежност за постапување по наводите описаны во предметната пријава.

Предметот со број 12-1515 од 2021 година да се затвори и да се архивира.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.


Примерок од одлуката да се достави до подносителот на пријавата.

### Образложение

Предметот со број 12-1515 од 2021 година е оформлен врз основа на пријава поднесена од страна правното лице ----- Дооел -----.

Во пријавата се изнесени наводи за злоупотреба на службена должност од страна на Извршител ----- именувана на Основен суд -----, во својство на службено лице, имател на архивски и документиран материјал; Извршител ----- именувана за подрачје на Основен суд -----; Јавен Обвинител во Основното јавно обвинителство во ----- во својство на службено лице; Јавен обвинител во Вишото јавно обвинителство во ----- во својство на службено лице.

Имено, пријавителот укажува на тоа дека Извршителот ----- во својство на службено лице и имател на архивираниот извршен предмет со И.бр. ----/- како што се нагласува во пријавата „го присвоил на ден ----- година“ оригиналниот примерок од извод на Нотарски акт ОДУ ----- од ----- година заведен на Нотар ----- од ----- со вредност од -----,00 евра, и го предала на одговорни лица во ----- Банка АД Скопје за да може да се покрене нова извршна постапка пред друг Извршител – ----- заведен под И.бр. ----/- од ----- година.



Со тоа ----- можела да наплати долг, трошоци и камата во износ од -----,00 ден од заложената недвижност запишана во Имотен лист ----- КО -----.

Пријавителот поднел кривична пријава против Извршител ----- и одговорните лица во ----- Банка за фалсификување на службени исправи на извршен предмет и присвојување на извршна исправа од архивиран предмет.

Јавниот обвинител од ОЈО -----, ----- ја отфрлила кривичната пријава со образложение дека нема незаконитост во постапката, на кое пријавителот поднел жалба до Вишото јавно обвинителство во -----, за која Јавното обвинител ----- донела решение со која жалбата не била уважена исто така со образложение дека постапката е спроведена согласно законската регулатива.

ДКСК по разгледувањето на пријавата и дополнителните прилози утврди дека од аспект на надлежностите на Државната комисија за спречување на корупцијата во предметната пријава не е во нејзина надлежност за постапување.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Изработил: м-р К.З.  
Одобрил: Г.Т. Член на ДКСК

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА

Заменик Претседател,  
Катаца Николовска



Доставено до  
-подносетелот на пријавата

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>